

## कोटा अंडर 14 क्रिकेट टीम की घोषणा

कोटा, (निर्स)। राजस्थान क्रिकेट संघ के तत्वाधान में आयोजित होने वाली राजस्थान अंडर-14 राज्यस्तरीय क्रिकेट प्रतियोगिता के लिए कोटा अंडर-14 क्रिकेट टीम की घोषणा की गई।

कोटा जिला क्रिकेट संघ के कोषाध्यक्ष अनस पठान ने बताया कि चयन ट्रायल के पश्चात चयनित किए गए खिलाड़ियों को 3 टीमों में विभाजित कर 2 दिन तक चैलेंजर मैचों का आयोजन किया गया। जिसके पश्चात खिलाड़ियों के प्रदर्शन के आधार पर कोटा अंडर-14 टीम का चयन किया गया।

कोटा टीम निम्न होगी। अजय डावी (कप्तान), शौर्य सिंह चौहान (उपकप्तान), शिवराज, कुशल राठौर, आराध्य अग्रवाल, आर्यन नितारवाल, रशील आचार्य, आयुष कुमार, समीर गोचर, विवेक बागड़ी, गोल् कुशावाह, विनीत माल्या, श्रेयांश सविता, आदर्श गोचर, देव कुमार, प्रवीण शर्मा, एकांश शर्मा, युग परेत, सारांश सिसोदिया, सावन मीणा टीम कोच रघु राजावत एव टीम मैनेजर ओमेश सिंह को नियुक्त किया गया।

कोटा, (निर्स)। राजस्थान कलराज मिश्र ने सूचना और संचार प्रौद्योगिकी का उपयोग करते हुए शिक्षा का प्रसार सुदूर क्षेत्रों और सभी वर्गों तक करने पर बल दिया है। उन्होंने कहा कि शिक्षा ही जीवन और समाज को बेहतर बनाने का महत्वपूर्ण साधन है, ऐसे में केवल पाठ्यपुस्तकों और कक्षाओं तक सीमित

### ■ 'सूचना प्रौद्योगिकी का उपयोग शिक्षा का प्रसार सुदूर क्षेत्रों और सभी वर्गों तक करने में किया जाए'

नहीं रहते हुए विद्यार्थियों को व्यवहारिक एवं कौशल परक शिक्षा प्रदान की जानी चाहिए ताकि वे बेहतर समाज का निर्माण करने में योगदान कर सकें।

राजस्थान मिश्र बुधवार को कोटा के यूआईटी ऑडिटोरियम में राजस्थान तकनीकी विश्वविद्यालय के 12 वें



राजस्थान कलराज मिश्र ( बीच में ) ने राजस्थान तकनीकी विश्वविद्यालय के 12 वें दीक्षांत समारोह में शिरकत की।

दीक्षांत समारोह में 21567 डिग्रियों का वितरण किया।

इस मौके पर उन्होंने विद्यार्थियों से आह्वान किया कि वे सीखे हुए ज्ञान का उपयोग भावी जीवन के निर्माण तथा समाज और राष्ट्र के उत्थान के लिए करें। उन्होंने पंडित दीनदयाल उपाध्याय

को उद्धृत करते हुए कहा कि शिक्षा जितनी गहरी और व्यापक होगी, समाज उतना ही संपन्न होगा। राजस्थान ने कहा कि किसी भी देश की प्रगति में वहां के इंजीनियर्स की भूमिका अग्रणी होती है। नई राष्ट्रीय शिक्षा नीति के तहत इंजीनियरिंग की शिक्षा में विद्यार्थियों को

मानवीय मूल्यों की शिक्षा देने व उनको नवाचार हेतु प्रेरित करने के लिए स्कूल डवलपमेंट पर विशेष जोर दिया गया है। उन्होंने कहा कि नई शिक्षा नीति के अलागे में ऐसे कोर्स विकसित किए जाएं जो विद्यार्थियों को सकारात्मक रहने के लिए प्रेरित करें।

## 'जनता पर फिर महंगाई का लादा बोझ'

कोटा, (निर्स)। केंद्र की भाजपा सरकार द्वारा होली के त्यौहार के ठीक पहले रसोई गैस के दाम 50रु और व्यवसायिक गैस के 350रु बढ़ाये गए हैं, खादी एवं ग्रामोद्योग बोर्ड के उपाध्यक्ष पंकज मेहता ने कहा कि जनता महंगे पेट्रोल डीजल से बढ़ती महंगाई व बेरोजगारी से वैसे ही जूझ रही है और ऐसी कठिन स्थिति में भी केंद्र सरकार द्वारा रसोई गैस के दामों में फिर से वृद्धि करके जनता पर दोहरा आर्थिक बोझ लादकर कुटाराघात कर रही है। मेहता ने कहा कि खाद्य पदार्थों की कीमतें वैसे ही शीर्ष पर हैं और केंद्र सरकार रसोई गैस के दाम भी शीर्ष पर पहुंचा कर जनता के प्रति कठोरता की हद्दें पार करना चाहती है। मेहता ने कहा कि भाजपा सरकार आम जनता को ठगने में कोई कसर नहीं छोड़ना चाहती है व भाजपा की सरकार देश की भोली भाली जनता की जेब काटकर पूंजीपतियों का खजाना भरने में लगी है।

## समीक्षा बैठक 8 को

कोटा, (निर्स)। जिला निष्पादन समिति की मासिक, राष्ट्रीय शिक्षा नीति की त्रैमासिक एवं मिड-डे मील की मासिक समीक्षा बैठक जिला कलक्टर ओपी बुनकर की अध्यक्षता में बुधवार 8 मार्च को सांय 4 बजे कलेक्ट्रेट सभागार में आयोजित की जाएगी।

## महिला मण्डल ने मनाया फागोत्सव

कोटा, (निर्स)। महावीर नगर विस्तार योजना के पंचमुखी शिव वाटिका पार्क में महिला मंडल ने फागोत्सव मनाया। जिसके तहत महादेवजी का विशेष शृंगार व अभिषेक करने के बाद फूलों की बरसात कर फागोत्सव धूमधाम से मनाया गया।

कार्यक्रम आयोजक कीर्ति विजयवर्गीय ने बताया कि मुख्य अतिथि के रूप में पार्षद शालिनी गौतम का सभी महिला मंडल ने माला पहना कर स्वागत किया। इस दौरान महिलाओं ने ढोल नगाड़ों की थाप पर महादेवजी, पार्वती माता, गणेशजी सहित विभिन्न देवी देवताओं के भजन कौतन पर धार्मिक नृत्य किया व भगवान की भक्ति में दोपहर 2 बजे से शाम 5 बजे तक विभिन्न कार्यक्रम आयोजित किए। महादेवजी की महाआरती के बाद प्रसाद वितरण करते हुए फागोत्सव कार्यक्रम संपन्न हुआ। कार्यक्रम में सलैन्ता मीणा, डॉ सीमा, गुडडी, भारती जैन, संतोष, लक्ष्मी देवी, नीतू पांडे आदि महिलायें मौजूद रही।

## सार-समाचार

### 'हाइटेक लाइब्रेरी बनेगी'

कोटा, (निर्स)। अखिल भारतीय खटीक समाज के संभागीय अध्यक्ष रघुनंदन वर्मा ने अपनी माँ की स्मृति में हाइटेक लाइब्रेरी और स्मार्ट क्लासरूम बनाने की घोषणा की है। उनकी माँ रुक्मणी देवी का मंगलवार रात्रि को निधन हो गया था। जिनका अंतिम संस्कार बुधवार को सुबह किया गया। रघुनंदन वर्मा ने खटीक समाज छात्रावास झालावाड़ में पढ़ने वाले जरूरतमंद छात्रों के लिए यह घोषणा की है। रुक्मणी देवी के अंतिम संस्कार में बड़ी संख्या में कांग्रेस पदाधिकारी और कार्यकर्ताओं के साथ गणमान्य लोग शामिल हुए। वहीं मंत्री प्रमोद जैन भाया ने फोन करके शोक संवेदना प्रकट की। उनके तीथे की रस्म गुस्वार को 3 बजे रखी गई है।

### जनसुनवाई कार्यक्रम तय

कोटा, (निर्स)। जिला कलक्टर ओपी बुनकर की अध्यक्षता में माह मार्च में पांच घण्टाओं में रात्रि चौपाल एवं जनसुनवाई कार्यक्रम का आयोजन किया जाएगा। अतिरिक्त कलक्टर शंहर बृजमोहन बैरवा ने बताया कि 3 मार्च को पंचायत समिति इटावा की ग्राम पंचायत बोरादा में रात्रि चौपाल का आयोजन किया जाएगा। इसी प्रकार 10 मार्च को सांगोद की ग्राम पंचायत कमोलर में, 17 मार्च को लाडपुरा की ग्राम पंचायत किशनपुरा तलकिया में, 24 मार्च को सुल्तानपुर की ग्राम पंचायत मोचप में तथा 31 मार्च को खैराबाद की ग्राम पंचायत रिछड़िया में सांय 5 बजे रात्रि चौपाल एवं जनसुनवाई का आयोजन किया जाएगा।

### होली मिलन समारोह रविवार को

छबड़ा, (निर्स)। आर्य समाज मदनलाल गुप्त वेद मंदिर में रविवार को वार्षिकोत्सव एवं होली मिलन समारोह आयोजित किया जाएगा। इस अवसर पर 11 कुण्डिया हवन, वैदिक मंत्रो का पाठ, भजन प्रस्तुति, योग प्रदर्शन आदि का आयोजन भी रखा गया है। कोषाध्यक्ष महेंद्र कुमार गुप्त ने बताया कि कार्यक्रम के मुख्य अतिथि दिल्ली आर्य प्रतिनिधि सभा के महामंत्री विनय आर्य होंगे।

## सेवानिवृत्त शिक्षक का नेत्रदान लिया

कोटा, (निर्स)। वृंदावन कॉलोनी में रहने वाले सुरेंद्र के करीबी मित्र सत्यनारायण ने नेत्रदान के कार्य के लिए, तुरंत ही शाशन इंडिया फाउंडेशन की इकलेरा शाखा के सदस्यों से संपर्क किया, जिसके उपरांत 140 किलोमीटर दूर कोटा से नेत्रदान लेने के लिये टीम के सदस्य ज्योति-रथ से रवाना हुए। शव यात्रा से ठीक पहले परिवार के सभी सदस्यों के बीच चर्चा की प्रक्रिया संपन्न हुयी। नेत्रदान की प्रक्रिया के उपरांत उपस्थित सभी लोगों को आश्चर्य हुआ कि सिर्फ 10 मिन्ट में पूरी हो जाने वाली इस प्रक्रिया से कॉर्निया की अंधता के व्यक्ति का जीवन पूर्णतया रोशन किया जा सकता है। ईबीएसआर बीबीजी चैप्टर के कॉ-ऑर्डिनेटर डॉ कुलवंत गौड़ ने बताया कि इकलेरा क्षेत्र में अभी तक 10 पुण्य आत्माओं के नेत्रदान हो चुके हैं। नेत्रदान के इस पुनीत कार्य में ज्योति-मित्र राम कुमार विजय, लोकेश जैन, सत्यनारायण मेवाड़ा और मंगलेश जैन का सहयोग रहा।

## भाजपा कार्यसमिति सम्पन्न हुई

कोटा, (निर्स)। भारतीय जनता पार्टी कोटा शहर छावनी मण्डल की कार्यसमिति गुरूवार को सम्पन्न हुई। जिलाध्यक्ष कृष्ण कुमार सोनी ने बताया की कोटा शहर की जिला कार्यसमिति सम्पन्न होने के पश्चात् मण्डलों में मण्डल कार्यसमिति हो रही है। इसी क्रम में छावनी मण्डल में भाजपा की मण्डल कार्यसमिति सम्पन्न हुई।

मण्डल कार्यसमिति में जिलाध्यक्ष कृष्ण कुमार सोनी ने अपने संबोधन केन्द्र सरकार की आमजनहित में लाये गयी योजनाओं, उपलब्धियों के बारे में विस्तार से बताया। सोनी ने कहा कि राजस्थान कांग्रेस सरकार के कुशासन में भ्रष्टाचार, दलितों पर अत्याचार, बलात्कार की घटनायें, अपराधिक गतिविधियां बढ़ी हैं। अपराधी बँडोफ होकर अपराध को अंजाम दे रहे हैं। कांग्रेस कुशासन में आमजन, महिलायें, व्यापारी अपने आपको असुरक्षित महसूस कर रहे हैं। सोनी ने कहा कि मण्डलों में बूथ स्तर की

सभी संरचनायें, पन्ना प्रमुख का कार्य शीघ्र सम्पूर्ण करना है। नवमतदाता अभियान के बारे में भी विस्तार से बताया। जिला उपाध्यक्ष रितेश चित्तौड़ा ने अपने संबोधन में डाटा प्रबंधन कार्यक्रम के बारे में विस्तार से बताया। डाटा प्रबंधन कार्यक्रम मण्डल स्तर पर करना है। सरल एप डाउनलोड करना है। कार्यक्रम में राजनैतिक प्रस्तावना जिला महामंत्री चंद्रशेखर नरवाल ने तथा अनुमोदन सुरेंद्र दावर, पणपेन्द्र गहलोत ने किया। मंच संचालन जयप्रकाश तुषिया धन्यवाद महिष सिंह सोलंकी ने दिया। कार्यक्रम में प्रमुखरूप से जिलाध्यक्ष कृष्ण कुमार सोनी, पूर्व उपमहापीर सुनिता व्यास, जिला महामंत्री चंद्रशेखर नरवाल, जिला उपाध्यक्ष रितेश चित्तौड़ा, महिष सिंह सोलंकी, लाडपुरा विस्तारक हेमंत शर्मा, मण्डल संयोजक भुपेन्द्र भाया, लोकेश सिंह, पुष्पचंद्र महावर, हेमंत गोलाारिया, गायत्री शर्मा, पार्षद शानू कश्यप सहित पदाधिकारी उपस्थित रहे।

## डॉ. यादव ने फलौदी माता के दर्शन किए

कोटा, (निर्स)। प्रदेश के अनुसूचित जाति वित्त विकास आयोग के चेयरमैन डॉ.शंकर यादव ने बुधवार को खैराबाद कस्बे में श्री फलौदी माता मंदिर में दर्शन कर जनता के हर वर्ग में खुशहाली के लिये प्रार्थना की। वे क्षेत्र के पहले ऐसे जनप्रतिनिधी हैं, जिन्हें प्रदेश सरकार द्वारा राज्य मंत्री का दर्जा प्राप्त है। मंदिर श्री फलौदी माताजी महाराज समिति की ओर से मंदिर व्यवस्था संयोजक मोहनलाल चौधरी, पूर्व राष्ट्रीय कोषाध्यक्ष बालमुकुंद गुप्ता थानेदार एवं निमित्त गुप्ता ने राज्य मंत्री डॉ. यादव का शॉल एवं साफा पहनाकर स्वागत किया। इस अवसर पर उन्हें श्री फलौदी माता की तस्वीर भी भेंट की गई। उनके साथ कांग्रेस के वरिष्ठ नेता देवेन्द्र यादव भी रहे। दर्शन के पश्चात् डॉ. यादव ने नागरिकों से स्थानीय समस्याओं पर चर्चा की। नागरिकों ने बताया कि रामगंजमंडी में लंबे समय से परिवहन विभाग का कार्यालय भवन बनकर तैयार है। इसके बावजूद परिवहन भवन आज भी किराए के मकान में चल रहा है।

## छह सौ किलो डोडा पोस्त बरामद

छोपाबडोद । पुलिस ने अवेध मादक प्रदार्थों की तस्करी के खिलाफ चलाए जा रहे उच्चम अभिकारियों के निदेश पर अभियान के तहत एक डोडा पोस्त से भरी पिकअप वाहन को 600 किलों के लगभग डोडा पोस्त से भरी कटियाँ समेत दो आरोपियों को गिरफ्तार करने में सफलता हासिल की है।

थानेदार चंद्रप्रकाश यादव ने बताया कि गत रात्रि एक बजे के करीब हरनावदा रोड पर तेज गति से आती हुई पिक अप को रोकने का प्रयास जापे द्वारा किया गया तो वह साईड से कट कर पिक अप भगा ले गया लेकिन पुलिस जवानों ने तुरंत करीब आधा किमी तक पीछा किया और कुछ दूरी पर पुलिस से पहले पिक अप पलट गई।जिसे जपत कर थाना लाया गया। पिक अप में दो आरोपी रिजवान और पुष्पीराज को गिरफ्तार कर मामला एनडीएस की धाराओं में दर्ज कर जांच छेबडा सीआई राजेश मीणा को सौंपी हेकार्यवाही में सीआई यादव समेत एसएसआई नंदसि,

एचसी लालचंद, कामिस्टेबल नदानसिह, किशोर,कंवरपाल, राहुल ओर महत्वपूर्ण भूमिका पिकअप का पीछा करने में चालक रामबीर की रही ।

मोटर्सईकिल बरामद : छोपाबडौद थाना हाजा पर फरियादी रामदयाल पुत्र काना मीणा उम्र 42 साल निवासी करनीजागीर थाना छोपाबडौद ने दिनांक 10/11/2018 को उपस्थित थाना होकर मोटर्सईकिल चोरी की रिपोर्ट दर्ज करायी थी,जिस पर प्रकरण सं.232/2018 धारा 379 भादस0 में दर्ज कर अनुसंधान शुरु किया। दौरेमें अग्रमुहान पुलिस अधीक्षक बाराँ राजकुमार चौधरी के निदेशानुसार अतिरिक्त पुलिस अधीक्षक जिनेंद्र जैन के निकटम सुपरविजन में पुलिस उपअधीक्षक पूजा नागर द्वारा जात दिशानिर्देशों की पालना में मन चंद्रप्रकाश यादव पु0न0 थानाधिकारी थाना छोपाबडौद द्वारा टीम का गठन किया जाकर प्रकरण हाजा में अज्ञात मुल्तजिम व मालमशरका की तलाश की गई।

## एसडीएम को ज्ञापन सौंपा

छबड़ा, (निर्स)। राजस्थान नरेंज एसोसिएशन एकीकृत के तत्वाधान में राज्यव्यापी आह्वान के तहत मंगलवार को एसडीएम को ज्ञापन सौंपा।

जिलाध्यक्ष राहुल महावर ने बताया कि नरिंसग निदेशालय की स्थापना, नरिंसग केंद्र का पुनर्गठन, ग्रेड पे, पदोन्नति चिकित्सको की तरह 6,12,18,24 सेवा अंतराल के अनुसार सुनिश्चित करने, सीनियर नरिंसग ऑफिसर, नरिंसग ऑफिसर, नरिंसग ट्यूटोर को राजपत्रित किए जाने, टीएसपी परिया में नए पद स्वीकृत किए जाने, प्रक्रियाधीन नर्स भर्ती 2022-23 में पदों में वृद्धि करते हुए नरिंसग ऑफिसर के 8000 पदों व महिला स्वास्थ्य कार्यकर्ता के 4000 किए जाने आदि मांगो को लेकर उपखण्ड अधिकारी को ज्ञापन सौंपा है।

इस अवसर पर सलोक अध्यक्ष रामदयाल मालव, वल्लभान, सुरेंद्र, पंकज साहू, देवकीनंदन माथोडिया, कपिल, शिव सिंह, दिलीप, अरविंद, बीरमचंद लखवंशी, क्रांति सुजान, रघुवीर, बीरम लोधा, वीरभान बनार, वैभव, विकास, सेवारा, हेमंत, दिनेश मीना, ओमप्रकाश आदि कर्मचारी मौजूद रहे।

## 'कांग्रेस शासन में भ्रष्टाचार का बोलबाला'

बूंदी नेता प्रतिपक्ष मुकेश माधवानी ने बताया कि मार्दूदा रोड पर चल रहे नाली निर्माण कार्य में पूरी तरीके से घटिया निर्माण सामने आया है। शिकायत मिलने पर नेता प्रतिपक्ष मुकेश माधवानी पार्षद, मानस जैन, नवीन सिंह आज मार्दूदा रोड पर पहुंचे वहां पर संजय पांडे भी मौजूद थे। वहां नाली पर देखा तो मिट्टी से चुनाई की जा रही थी और तीस तगारी मिट्टी पर एक कट्टा सीमेंट डाला जा रहा था।

इस घटिया निर्माण को देखकर तुरंत अधीक्षण अभियंता एवं अधिशासी अभियंता को फोन लगाकर घटिया निर्माण के लिए सूचित किया। अधिशासी अभियंता ने तुरंत सहायक अभियंता दीपक नागर को मौके पर भेजा वहीं पर सहायक अभियंता को घटिया निर्माण दिखाया गया। मिट्टी दिखाई गई और किस तरह नाली निर्माण किया जा रहा है उसका कहीं पर भी पैमाना नहीं है दिखाया गया। सहायक अभियंता से कहा गया तुरंत घटिया निर्माण को बंद कराया जाए और बजरी रेत से ही निर्माण कार्य कराया जाए निर्माण कार्य में लेवलिंग से नाली का निर्माण हो नाली के अंदर बेड हो एवं निर्धारित मानकों के अनुरूप सीमेंट होना चाहिए।

## पैमाईश करने पहुंची टीम को झेलना पड़ा विरोध

### ■ सावित्रीबाई फूले छात्रावास निर्माण का है मामला

(छात्र) परिसर में एक बीघा भूमि का आवंटन छात्रावास के लिए कर दिया। परंतु बुधवार को मौके पर एक बीघा भूमि को पैमाईश करने पहुंची राज्य

टीम को विद्यालय के प्रिंसिपल ओमप्रकाश गालव व व्याख्याताओं ने भूमि की पैमाईश नहीं करने दी और जिला प्रशासन पर पिक्षा विभाग की एनओसी लिए बिना भूमि आवंटन करने का आरोप लगाया। जिला कलैक्टर नरेंद्र गुप्ता ने बताया कि भूमि के संबंध में विद्यालय प्रशासन से आपत्ति के संबंध में जानकारी ली जाएगी।

## रैली निकालकर विधायक के नाम ज्ञापन सौंपा

छबड़ा, (निर्स)। जोधपुर के अधिवक्ता जुरागर चौहान के हत्यारों को शीघ्र गिरफ्तार करने व अधिवक्ता प्रोटेक्शन एक्ट लागू करने की मांग को लेकर स्थानीय अधिभावक परिषद ने बुधवार को रैली निकालकर विधायक के नाम ज्ञापन सौंपा।

अध्यक्ष राजेश भागवं व सचिव

कपिल धर्मा ने बताया कि जोधपुर के अधिवक्ता की हत्या से राजस्थान के संपूर्ण अधिवक्ताओं में आक्रोश व्याप्त है। हत्यारों खुलेआम घूम रहे हैं। राज्य में अधिवक्ताओं पर पैरवी की रजिष को लेकर हमले होते रहते हैं। जिसमें कई अधिवक्ता अपनी जान भी गंवा बैठे हैं। अधिवक्ता के हितो की रक्षा के लिए

अधिवक्ता प्रोटेक्शन एक्ट लागू किया जाना चाहिए। इसी क्रम में बुधवार को अधिवक्ताओं ने न्यायालय परिसर से भाजपा कार्यालय तक रैली निकाली और विधायक प्रतिनिधि हिम्मत्सिंह सिंघवी को ज्ञापन सौंपकर अधिवक्ता प्रोटेक्शन एक्ट लागू किए जाने की मांग की।

## कोटा से अहमदाबाद के लिए नई ट्रेन कल से

बून्दी। होली से पूर्व रेलवे द्वारा बून्दी के यात्रियों को कोटा से अहमदाबाद के सफर के लिए एक नई ट्रेन की सौगात मिली है। लोकसभा अध्यक्ष ओम बिरला के प्रयासों से कोटा से अहमदाबाद के लिए नई ट्रेन संचालित होगी, जो कोटा से अहमदाबाद के सैटेलाइट स्टेशन अस्वादा तक चलेगी। लोकसभा अध्यक्ष इस ट्रेन को 3 मार्च को हरीझण्डी दिखा कर रवाना करेंगे, यात्रा के पहले दिन चित्तौड़गढ़ के सांसद सीपी जोशी कोटा से चित्तौड़गढ़ तक का सफर करेंगे।

सप्ताह में दो दिन मंगलवार और शुक्रवार को चरने वाली यह ट्रेन संख्या 19821 शाम 6.45 बजे कोटा से रवाना होकर अगले दिन सुबह 6 बजे अहमदाबाद के सैटेलाइट स्टेशन अस्वादा पहुंचेगी। 580 किलोमीटर के सफर में इस ट्रेन का रास्ते में बूंदी, मांडलगढ़, बस्सी बेरीसाल, पारसोली, चंदेरिया, फतेहनगर, कपासन, मावली, राणा प्रताप नगर, जावर, उदयपुर सिटी, लुसाडिया, डुंगरपुर, जयसमंद रोड, हिम्मत्नगर, दाहेगाम, नंदोल, रायगढ़ रोड और सरदारवाला सहित 20 स्टेशनों ठहराव होगा। जबकि वापसी में इस ट्रेन नंबर 19822 बुधवार और शनिवार को अस्वादा से रात 8:40 बजे रवाना होकर अगले दिन सुबह 9 बजे कोटा पहुंचेगी।

## शक्ति महोत्सव की तैयारियां जोरों पर

कोटा, (निर्स)। महिला दिवस के अवसर पर राजस्थान प्रदेश कांग्रेस कमेटी सचिव राखी गौतम द्वारा विगत वर्षों की भांति महिला दिवस की पूर्व संध्या पर 5 मार्च रविवार को मेडिकल कॉलेज ग्राउंड रंगबाड़ी रोड कोटा में आयोजित करवाए जा रहे शक्ति महोत्सव की तैयारियां जोरों पर हैं।

घर-घर जाकर महिलाओं को आमंत्रण पत्र बांट कर कार्यक्रम में आमंत्रित किया जा रहा है। महिलाओं के साथ मीटिंग भी आयोजित की जा रही है और उन्हें जिम्मेदारियां दी जा रही है। पीसीसी सचिव राखी गौतम एवं समाजसेवी विद्याशंकर गौतम ने बताया कि कार्यक्रम को लेकर महिलाओं में खासा उत्साह नजर आ रहा है तथा वह स्वयं कार्यकर्ताओं के साथ कोटा दक्षिण विधानसभा क्षेत्र के घर-घर जाकर महिलाओं एवं स्थानीय लोगों से मिलकर कांग्रेस द्वारा चलाए जा रहे हाथ से हाथ जोड़ें अभियान को गति प्रदान करने के साथ साथ महिलाओं को शक्ति महोत्सव के आमंत्रण पत्र देकर कार्यक्रम के लिए आमंत्रित कर रही हैं।

गौतम ने बताया कि श्रीनाथपुरम,

## श्रीमद् भागवत कथा सम्पन्न



कोटा के त्रिलोकी महादेव मंदिर में श्रीमद् भागवत कथा का समापन हुआ।

कोटा, (निर्स)। संतोषी नगर स्थित श्री त्रिलोकी महादेव मंदिर में पिछले सात दिनों से चल रही श्रीमद् भागवत कथा का समापन हुआ। भागवत कथा में चार वेद, पुराण, गीता एवं श्रीमद् भागवत महापुराण की व्याख्या, प्रसुपाद का पंडित गौरव कृष्ण महाराज के मुखारवुंद से कथा में उपस्थित भक्तों ने श्रवण किया। विगत सात दिनों तक भगवान श्री कृष्ण जी के वात्सल्य प्रेम, असीम प्रेम के अलावा उनके द्वारा किए गए विभिन्न लीलाओं का वर्णन कर वर्तमान समय में समाज में व्याप्त अत्याचार,

अनाचार, कर्तुता, व्यभिचार को दूर कर सुंदर समाज निर्माण के लिए युवाओं को प्रेरित किया। इस धार्मिक उपनष्ठान के सातवें एवं अंतिमदिन भगवान श्री कृष्ण के सर्वोपरी लीला श्री रास लीला, मथुरा गमन, दुष्ट कंस राजा के अत्याचार से मुक्ति के लिए कंसवध, कुबजा उद्धार, रुक्मणी विवाह, शिशुपाल वध एवं सुदामा चरित्र का वर्णन कर लोगों को भक्तिरस में डुबो दिया।

आयोजक मंदिर समिति अध्यक्ष राजेंद्र रेनवाल व नरेंद्र रेनवाल ने बताया कि कार्यक्रम में मुख्य अतिथि कायान्य प्रदेश सचिव राखी गौतम व विशिष्ट अतिथि पार्षद शालिनी गौतम व समाजसेवी मोहित गौतम रहे। इस मौके पर प्रदेश सचिव राखी गौतम ने कहा की श्रीमद्भागवत कथा मनुष्य की सभी इच्छाओं को पूरा करती है। यह कल्पवृक्ष के समान है। भागवत कथा ही साक्षात

कृष्ण है और जो कृष्ण है, वही साक्षात भागवत है। भागवत कथा भक्ति का मार्ग प्रशस्त करती है।

पार्षद शालिनी गौतम ने कहा की व्यक्ति को मन, बुद्धि, चित्त एकाग्र कर अपने आप को ईश्वर के चरणों में समर्पित करते हुए भागवत कथा को ध्यानपूर्वक सुनना चाहिए। श्रीमद् भागवत कथा का श्रवण करने से जन्म जन्मांतर के पापों का नाश हो जाता है। समाजसेवी मोहित गौतम ने कहा की जिस प्रकार एक छोटा सा बीज एक दिन विशालकाय पेड़ बन जाता है। उसी प्रकार छोटा सा पाप एक दिन अनर्थ कर सकता है। इसलिए हमेशा संतों का संग करो। संतों के संग से हमेशा जीवन जीने की सही राह मिलती है। कार्यक्रम में दिनेश रेनवाल, प्रकाश रेनवाल, दीपक योगी, उमेश रेनवाल, रोहित प्रजापति आदि उपस्थित रहे।

## राज्यपाल ने की स्वायत्त शासन मंत्री के विजन की सराहना



राज्यपाल कलराज मिश्र ने कोटा में चम्बल नदी पर बने रिवर फ्रंट सहित अन्य जगहों का अवलोकन किया।

कोटा, (निर्स)। राजस्थान कलराज मिश्र ने कहा कि चम्बल नदी पर बना रिवर फ्रंट स्थापत्य की दृष्टि से अतुलनीय है, प्रत्येक घाट का निर्माण भारतीय संस्कृति ओत-प्रोत है। आने वाले समय में देश-दुनिया के पर्यटकों के लिए आकर्षण का केन्द्र होगा। राज्यपाल कलराज मिश्र बुधवार को कोटा में निर्माणाधीन चम्बल रिवर फ्रंट के अवलोकन के उपरांत मीडिया से रूबरू हो रहे थे।

राजस्थान कलराज मिश्र ने स्वायत्त शासन मंत्री धारीवाल के विजन की

### ■ 'चम्बल रिवर फ्रंट स्थापत्य एवं शिल्प की दृष्टि से अतुलनीय'

सराहना करते हुए कहा कि कोटा लगातार विकास के क्षेत्र में आगे बढ़ रहा है। चौराहों का अद्भुत विकास, ट्रैफिक लाइट प्रौ शहर एवं सिटी पार्क व चम्बल रिवर फ्रंट की कल्पना को साकार करने से यह पर्यटक स्थल के रूप में देश-दुनिया में पहचान बनाएगा। यहां

घटोत्कच्छ बरिाल की बनाया है। उन्होंने कहा कि बनारस, गोमती, साबरमती नदी पर बने रिवर फ्रंट अलग प्रकार के हैं, चम्बल नदी का रिवर फ्रंट स्थापत्य एवं शिल्प की दृष्टि से भारतीय से ओत-प्रोत है। उन्होंने कहा कि यहां का हर घाट अन्तर्मन को छूटा है, स्वाभाविक रूप से लोगों को आकर्षित करेगा। स्वायत्त शासन मंत्री शांति धारीवाल ने कहा कि 30 मार्च तक रिक्टर फ्रंट के कार्य को पूरा करने का प्रयास किया जा रहा है। यह स्थान देश-दुनिया में अपने निर्माण शैली के लिए भी जाना जाएगा।